

ஆனந்தமாய் நாமே ஆர்ப்பரிப்போமே  
அருமையாய் இயேசு நமக்களித்த  
அளவில்லா கிருபை பெரிதல்லவோ  
அனுதின ஜீவியத்தில்

ஆத்துமமே என் முழு உள்ளமே  
உன் அற்புத தேவனையே ஸ்தோத்தரி  
பொங்கிடுதே என் உள்ளத்திலே  
பேரன்பின் பெரு வெள்ளமே

1. கருணையாய் இதுவரை கைவிடாமலே  
கண்மணிபோல் எம்மைக் காத்தாரே  
கவலைகள் போக்கி கண்ணீர் துடைத்தார்  
கருத்துடன் பாடிடுவோம்
2. படகிலே படுத்து உறங்கினாலும்  
கடும் புயல் அடித்து கவிழ்ந்தாலும்  
கடலையும் காற்றையும் அமர்த்தி எம்மைக்  
காத்தாரே அல்லேலூயா
3. பரிசுத்த வான்களில் பாடுகளெல்லாம்  
அதி சீக்கிரத்தில் முடிகிறதே  
விழிப்புடன் கூடி தரித்திருப்போம்  
விரைந்தவர் வந்திடுவார்